

قسط وار خرید و فروخت کے حکم کے متعلق فقہاء کرام کی آراء: ایک علمی جائزہ

A Research Study of the Jurists' opinions regarding the Sale on Installments

Dr. Muḥammad Tahir

Abdul Wali Khan University Mardan, Pakistan

Dr. Kareem Dad

Abdul Wali Khan University Mardan, Pakistan

Abstract

In Islamic Sharia, the usury is prohibited while the trade has been allowed. This ruling is very clear and transparent in sources of Sharia. From the emergence of Islam many means of financing have been continuing which have got new shapes and names in modern ages. Among these contracts, one is sale in installments. This type of transaction is a part of modern financing in which the object is sold on the condition of payments in installments. The price of the object remains more than the cash payment. This concept has been discussed by the jurists and they have presented their different views about the sale in installments. In Islamic Sharia, the usury is prohibited while the trade has been allowed. This ruling is very clear and transparent in sources of Sharia. From the emergence of Islam many means of financing have been continuing which have got new shapes and names in modern ages. Among these contracts, one is sale in installments. This type of transaction is a part of modern financing in which the object is sold on the condition of payments in installments. The price of the object remains more than the cash payment. This concept has been discussed by the jurists and they have presented their different views about the sale in installments.

Keywords: Installments, Transaction, Islamic Law.

تمہید

شریعت اسلام نے سود کو حرام اور تجارت کو جائز قرار دیا ہے۔ ربانی حرمت اور بیع و شراء کی حلت کی صراحت قرآن و سنت میں موجود ہے۔ خرید و فروخت کی مختلف صورتیں ابتداء اسلام سے اب تک رائج ہیں، عصر حاضر میں تجارت جدید کی نئی صورتیں سامنے آتی رہتی ہیں، انہیں میں سے، بیع بالتقسیت، بھی ہے یعنی قسطوں کی بنیاد پر خرید و فروخت کا معاملہ بھی ہے، ایک



قطو اور فرید و فروخت کے حکم کے متعلق فقہاء کرامؒ کی آراء: ایک علمی جائزہ

آرمی ایک چیز کی ضرورت محسوس کرتا ہے اور اس کو خریدنا چاہتا ہے مگر اس کی قیمت اس شخص کی قوت خرید سے زیادہ ہوتی جس کی وجہ سے وہ اپنی ضرورت کی چیز خرید نہیں پاتا، آج کل تاجروں نے اس کے لئے یہ حل نکالا ہے کہ خریدار چند قسطوں میں قیمت کو ادا کرے اپنی ضرورت کی تکمیل کر لے، زیر نظر مضمون میں مردہ قسطوار خرید و فروخت کے حکم اور اس کے متعلق فقہاء کرام کی آراء کا تجزیاتی جائزہ لیا گیا ہے۔

1: قسطوار خرید و فروخت کا شرعی حکم:

بیع بالتقسیط کی اگر یہ تعریف کی جائے کہ مجلس عقد ہی میں فروخت کرنے والا بیع (سامان وغیرہ) خریدار کے حوالہ کر دے اور خریدار اس کی قیمت مجلس عقد میں ادا نہ کرے بلکہ قسطوار ایک متعین مدت پر ادا کرے۔ تو مذکورہ صورت کے جواز پر تقریباً تمام فقہاء کرام کا اتفاق ہے۔ علامہ ابن تیمیہؒ نے اس صورت کے جواز پر مسلمانوں کے تعامل سے اجماع کا دعویٰ کیا ہے¹۔

2: بیع بالتقسیط کے متعلق فقہاء کرام کے آراء

بیع بالتقسیط میں بنیادی سوال یہ ہے کہ جس سامان کو ادھار فروخت کیا جائے اس کی قیمت نقد فروختگی کے مقابلہ میں کچھ زیادہ کر دی جائے تو کیا شرعاً یہ جائز ہے؟

نقد فروخت کے مقابلہ میں ادھار فروخت پر زیادہ قیمت لینے کے جواز میں کوئی نص صریح موجود نہیں ہے۔ فقہاء کرام کی رائیں اس میں مختلف ہیں۔ جمہور فقہاء کرام اس کے جواز کے قائل ہیں، لیکن بعض علماء اس کو ناجائز کہتے ہیں²۔ علامہ کاسانی فرماتے ہیں: کسی شئی کی ادھار قیمت، بمقابلہ نقد قیمت کے زیادہ رکھنا درست ہے³۔ اور یہی جمہور احناف کا مسلک ہے۔ شوافع کے نزدیک بھی یہ جائز ہے⁴۔ امام مالکؒ بھی اس کو جائز قرار دیتے ہیں⁵۔ حنابلہؒ کے نزدیک بھی جائز و درست ہے⁶۔

امام ترمذیؒ فرماتے ہیں، جس سامان کو ادھار فروخت کیا جائے، اس کی قیمت نقد فروختگی کے مقابلہ میں کچھ زیادہ کر دی جائے تو ایسا کرنا جائز ہے، بشرطیکہ نقد اور ادھار فروختگی، دونوں میں سے کسی ایک کی تعیین عند العقد ہی ہو جائے۔ لیکن اگر دونوں میں سے کسی ایک کی تعیین عند العقد نہیں ہوتی، بلکہ یہ معاملہ تعیین، عقد کے بعد تک کے لئے ملتوی رکھا جاتا ہے تو اس صورت میں بیع درست نہ ہوگی⁷۔

امام ترمذیؒ کی عبارت سے معلوم ہوا کہ اہل علم نے بیعتین فی بیعہ، کی تفسیر یہ کی ہے کہ مثلاً کوئی کہے کہ: میں تم کو یہ کپڑا اس روپے میں نقد بیچ رہا ہوں اور بیس روپے میں ادھار، اور عند العقد کسی ایک کی تعیین کے بغیر، ایک دو سے مفارقت اختیار کر لیتے ہیں تو اس صورت میں بیع درست نہ ہوگی، لیکن اگر کسی ایک کی تعیین مفارقت سے پہلے ہو جائے، تو اس صورت میں بیع درست ہوگی⁸۔ اور یہی بات کتب فقہ میں بھی مرقوم ہے⁹۔

خلاصہ یہ کہ نقد فروختگی میں قیمت کی کمی اور ادھار فروختگی کی صورت میں قیمت میں اضافہ کے ساتھ بیع بالکل درست اور جائز ہے اور یہ فقہاء اربعہ کا متفق علیہ مسئلہ ہے¹⁰۔

3۔ ادھار قیمت کی ادائیگی یکمشت ضروری ہے؟

ادھار قیمت کی ادائیگی یکمشت شرعاً ضروری نہیں ہے، بلکہ اس کی گنجائش ہے کہ ادھار قیمت کو قسطوں میں ادا کیا جائے۔ لیکن اگر مشتری کسی قسط کی ادائیگی میں کوتاہی کرے گا تو بقیہ دین فوری واجب الادا ہو جائے گا¹¹۔ ہاں قسطوں پر

ادائیگی کی صورت میں اتنا ضروری ہوگا کہ ادائیگی کی تاریخ اور رقم، دونوں کا تعین ہوتا کہ ان دونوں کی جہالت، تسلیم ثمن سے مانع نہ ہو جو کہ عقد بیع سے ہی واجب ہو جاتی ہے¹²۔

۴۔ بیع کی قیمت معلوم مدت میں ادا نہ کرنے پر اضافہ کی شرط لگانا:

بیع کی یہ صورت شرعاً سود ہے، جس کی ہر گز گنجائش نہیں ہے، کیونکہ اس صورت میں مدت کو مستقل حیثیت دے کر اس کا عوض لیا جا رہا ہے جو شرعاً حرام¹³ ہے۔ اور اسی کو امام مالکؒ نے بھی بیان کیا ہے، قال مالک: والأمر بالمكروه، الذي لا اختلاف فيه عندنا. أن يكون للرجل على الرجل الدين، إلى أجل. فيضع عنه الطالب، ويعجله المطلوب. قال مالک: وذلك عندنا بمنزلة الذي يؤخر دينه بعد محله، عن غريمه. ويزيده الغريم في حقه. قال: فهذا الربا بعينه. لا شك فيه،¹⁴۔

قرض تجارت میں وقت معین پر ثمن ادا نہ کرنے کے سبب مزید رقم واجب کرنا ظلم اور سود ہے چنانچہ علماء کرام فرماتے ہیں:

شرعاً اس طرح معاملہ کرنا جائز نہیں ہے، اور یہ مزید رقم جرمانہ اور مالی تاوان تو ہے ہی، اس کے علاوہ سود کی تعریف بھی اس پر صادق آ رہی ہے¹⁵۔ نیز اس طرح جرمانہ عائد کرنا ظلم ہے، کیونکہ خریدار کے قیمت ادا نہ کرنے کی وہی صورتیں ہو سکتی ہیں یا تو وہ تنگدست ہے جس کے سبب سامان کی قیمت یکمشت یا قسط وار نہیں ادا کر پارہا ہے، یا وہ تنگدست تو نہیں ہے لیکن خواہ مخواہ ٹال مٹول سے کام لے رہا ہے، اب اگر وہ تنگدست ہے تو قرآن کریم کی تصریح کے مطابق بائع کی طرف سے ادائے ثمن میں مہلت دیا جانا واجب ہے: «وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ»¹⁶۔

اگر ایسی صورت میں بائع اس پر ثمن نہ ادا کرنے کی وجہ سے مزید رقم لازم کریگا، تو یہ سراسر ظلم ہوگا، نیز اس اضافے کے سود ہونے میں بھی کوئی شک نہیں ہے، نیز ادائے دین میں مہلت دے کر اس کے عوض لینے کو فقہاء کرام نے حرام قرار دیا ہے¹⁷۔ اور اگر خریدار ادائے ثمن میں تاخیر لاپرواہی اور ٹال مٹول کی وجہ سے کرتا ہے، تو یقیناً خریدار کے اس عمل سے بائع کو ضرر عظیم لاحق ہوگا، تاہم لوگوں میں دینی و اخلاقی اقدار کی کمی کی وجہ سے ٹال مٹول کی بیماری عام ہو گئی ہے، جو یقیناً ظلم ہے، آپ ﷺ کا ارشاد ہے: «مطل الغني ظلم»¹⁸ اور اس صورت میں ٹال مٹول کرنے والا سزا پانے اور بے آبرو ہونے کے لائق ہو جاتا ہے، اور ایسے شخص کا شرعاً بائیکاٹ بھی کیا جاسکتا ہے، آپ ﷺ کا ارشاد ہے: «لي الواجد يحل عرضه وعقوبته»¹⁹ "مالدار کا ٹال مٹول کرنا اس کی آبرو کو حلال کر دیتا ہے اور اس کو سزا دینا بھی جائز کر دیتا ہے" لیکن دور حاضر میں معاشرہ کا نظام درہم برہم ہو جانے کے سبب کسی شخص کو سزا دینا یا اس کا بائیکاٹ کرنا آسان نہیں ہے، اگر اس پر ثمن کے علاوہ مزید کچھ رقم کی ادائیگی یوں ہی متعین کر کے یا فیصد کے حساب سے بطور جرمانہ لازم کر دی جائے تو اس پر عمل تو ممکن ہے لیکن شرعاً ایسا کرنا جائز نہیں ہے۔

اس پر ائمہ اربعہ کا اجماع ہے، جن احادیث سے جواز معلوم ہوتا ہے اس سب کو حضرات محدثین و فقہاء کرام نے منسوخ

قرار دیا ہے²⁰۔

۵: معین وقت پر ثمن ادا نہ کرنے والوں پر مالی جرمانہ عائد کرنے کی جائز صورت:

مذکورہ بالا تحقیق سے تو یہ معلوم ہوا کہ ادائے ثمن میں تاخیر کرنے والوں پر مالی معاوضہ لازم کرنے کی تجویز بھی شرعاً درست نہیں ہے، البتہ اس کی جائز صورت یہ تجویز کی جاسکتی ہے کہ معاہدہ بیع کے وقت بائع مشتری سے اس بات کا عہد لے لے کہ اگر خریدار نے ثمن کی ادائیگی میں تاخیر و کوتاہی کی تو اس پر لازم ہوگا کہ وہ ثمن کے تناسب سے ایک معین رقم خیراتی کاموں میں بطور تبرع خرچ کرے گا، اور یہ رقم پہلے وہ بائع کو ادا کرے گا اور پھر بائع خریدار کی طرف سے نیابتاً اس رقم کو خیراتی کاموں میں لگا دے گا، ظاہر ہے کہ اس صورت میں مذکورہ رقم نہ بائع کی ملک ہوگی، اور نہ ہی اس کی آمدنی اور منافع کا حصہ ہوگی، بلکہ خیراتی کاموں میں صرف کرنے لے لئے بطور امانت اس کے پاس وہ رقم محفوظ رہے گی۔

مذکورہ تجویز خریدار کے لئے ادھار ثمن وقت پر ادا کرنے کے سلسلہ میں بہترین دباؤ ہے اور توقع ہے کہ یہ تجویز مال مٹول کے سدباب کے لئے مالی معاوضہ والی تجویز کے مقابلہ میں زیادہ موثر ہوگی، نیز بطور تبرع والی رقم کے لازم کرنے میں کوئی حرج نہیں ہے کہ وہ رقم ادھار ثمن کے متناسب حصے کے برابر فیصد کے حساب متعین ہو یا یونہی ایک رقم متعین کر لی جائے تاکہ خریدار وقت پر ادھار ثمن ادا کرنے کا پابند ہو جائے²¹۔

مذکورہ تفصیل فقہاء مالکیہ کے قول کے مطابق ہے، فقہاء احناف فرماتے ہیں کہ عام طور سے وعدہ قضاء لازم نہیں ہوگا، البتہ بعض دعوے لوگوں کی ضرورت کی وجہ سے لازم ہو جاتے ہیں²²۔ لہذا ادھار بیع میں ثمن کی ادائیگی میں مال مٹول کرنے کو روکنے کی غرض سے اور لوگوں کے حقوق کی حفاظت کے لئے مذکورہ تجویز لازم قرار دینے کی گنجائش ہے۔

۶: قرض کے معاملہ میں طے شدہ رقم کو مقررہ وقت سے پہلے اس کے ایک حصہ کی معافی کی شرط پر وصول کرنا:
اس سلسلہ میں فقہاء کرامؒ کی دورائیں ہیں:

۱: پہلی رائے یہ ہے کہ معاملہ کی یہ صورت جائز ہے، اس لئے کہ بائع اپنے دین کا کچھ حصہ چھوڑ دیتا ہے اور کچھ حصہ وصول کر لیتا ہے جس کا اسے حق ہے جیسا کہ نقد لین دین میں اسے کچھ حصہ چھوڑ دینے کا حق حاصل ہوتا ہے۔ صحابہ کرام میں سے سیدنا عبداللہ بن عباسؓ، فقہاء تابعین میں سے ابراہیم نخعیؒ، ائمہ احناف میں سے امام زفرؒ، اور شوافع میں سے ابو ثورؒ اس معاملہ کے جواز کے قائل ہیں²³۔

۲: دوسری رائے یہ ہے کہ معاملہ کی یہ صورت ناجائز ہے۔ کیونکہ جس طرح دین مؤجل میں تاخیر کی صورت میں دائن کے لئے اجل (مدت) کے عوض اصل دین سے زائد رقم لینا حرام اور سود میں داخل ہے اسی طرح وقت مقررہ سے پہلے تقبیل کی صورت میں اجل کے عوض مدیون کے لئے اپنے ذمہ واجب الاداء دین کا کچھ حصہ لینا جائز نہیں ہوگا۔

صحابہ کرام میں سے سیدنا ابن عمرؓ، زید بن ثابتؓ اور تابعین میں سے محمد بن سرینؒ، حسن بصریؒ، ابن المسیبؒ، اور امام شعبیؒ عدم جواز کے قائل ہیں، اور یہی ائمہ اربعہ کا بھی مذہب ہے²⁴۔

ابن قدامہؒ لکھتے ہیں: اگر ایک شخص کا دوسرے کے ذمہ دین مؤجل ہو، اب وہ شخص اپنے غریم سے مطالبہ کرے کہ مجھ سے دین کا کچھ حصہ ساقط کر دو، بقیہ دین میں فوراً ادا کر دوں گا تو یہ صورت جائز نہیں ہے۔ سیدنا زید بن ثابتؓ، ابن عمرؓ، مقدادؓ، ابن المسیبؓ، سالمؓ، حسن بصریؓ، حمادؓ، امام شافعیؒ، امام مالکؒ، امام ثورؒ، امام بیہمؒ، امام اسحاقؒ، امام ابو حنیفہؒ نے اس معاملہ کو ناپسندیدہ قرار دیا ہے، سیدنا مقدادؓ نے ایسے دو شخصوں کو جنہوں نے اس طرح معاملہ کیا تھا خطاب کرتے ہوئے فرمایا: تم دونوں

نے اللہ اور اس کے رسول ﷺ کے ساتھ جنگ کا اعلان کیا ہے²⁵۔ سیدنا ابن عباسؓ سے منقول ہے کہ اس معاملہ میں کوئی حرج نہیں ہے۔ امام نخعی اور ابو ثور سے یہی منقول ہے۔ اس لئے کہ اس صورت میں قرض خواہ اپنے حق کا کچھ حصہ وصول کر رہا ہے اور کچھ حصہ معاف کر رہا ہے، لہذا یہ صورت جائز ہے۔ جیسا کہ دین نقد میں یہ صورت درست ہوتی ہے۔

ہمارے نزدیک چونکہ مذکورہ صورت میں مدت کی بیع ہو رہی ہے، اس لئے جائز نہیں ہے جیسے کہ اگر قرض خواہ دین میں اضافہ کرتے ہوئے مقروض سے کہے کہ تم میرا سود رہم کا قرض فوراً ادا کر دو، میں تمہیں دس درہم دوں گا۔ ظاہر ہے کہ یہ صورت جائز نہیں ہے۔²⁶

علامہ برہان الدین مرغینانیؒ لکھتے ہیں: ولو كانت له ألف مؤجلة فصالحه على خمسمائة حالة لم يجوز²⁷ "اگر کسی شخص کا دوسرے کے ذمہ ایک ہزار دین مؤجل ہو اور وہ مدیون سے نقدی پانچ سو پر مصالحت کرے تو جائز نہیں ہوگا۔ اور امام محمدؒ اس مسئلہ کے متعلق فرماتے ہیں: وبهذا نأخذ. من وجب له دين على إنسان إلى أجل، فسأل أن يضع عنه، ويعجل له ما بقي لم يبنغ ذلك لأنه يعجل قليلا بكثر ديناً، فكأنه يبيع قليلا نقدا بكثر ديناً. وهو قول عمر بن الخطاب وزيد بن ثابت وعبد الله بن عمر، وهو قول أبي حنيفة²⁸. اس مسئلہ میں ہمارا مذہب عدم جواز کا ہے اور ہم اس سے استدلال کرتے ہیں کہ اگر ایک شخص کا دوسرے شخص کے ذمہ کسی مدت پر دین واجب ہو اور وہ اس سے کہے کہ وہ اس سے دین کا کچھ حصہ ساقط کر دے گا بشرطیکہ وہ بقیہ دین فوراً ادا کرے تو یہ صورت جائز نہیں ہوگی اس لئے کہ اس صورت میں وہ دین کثیر کے عوض میں دین قلیل کو فوری طلب کر رہا ہے گویا کہ وہ قلیل نقد کو کثیر دین کے عوض فروخت کر رہا ہے، یہی سیدنا عمرؓ، زید بن ثابتؓ، ابن عمرؓ کا قول ہے اور امام ابو حنیفہؒ کا بھی یہی قول ہے۔

مذکورہ نصوص فقہیہ اور آثار تابعین کی وجہ سے مدت کے مقابلے میں دین کے کچھ حصے کو ساقط کرنے کی حرمت کو راجح قرار دیا گیا ہے۔

۷: قیمت وصول کرنے کے لئے رہن رکھنا:

کتاب و سنت نے سود کا دروازہ بند کر دیا ہے اور قرض پر بھی کسی طرح کا نفع اٹھانا حرام قرار دیا ہے، آپ ﷺ کا ارشاد ہے: "كل قرض جر منفعة فهو وجه من وجه الربا"²⁹ اور سود کے بارے میں حقیقت سود تو کجاشبہ سود بھی ناقابل برداشت ہے، اس لئے رہن کے سامان سے فائدہ اٹھانا جائز نہیں، بعض فقہاء احناف نے مالک کی اجازت سے فائدہ اٹھانے کی اجازت دی ہے³⁰۔ لیکن یہ صحیح نہیں ہے کیوں کہ سود کا حاصل کرنا اور اس سے فائدہ اٹھانا بہر حال ناجائز ہے، گور ضامندی اور خوشی سے حاصل کیا جائے³¹۔

اگر بائع کے قبضہ میں رہتے ہوئے مال مرہون ضائع ہو جائے تو بائع اس کا ضامن قرار دیا جائے گا یعنی اگر مال مرہون کی قیمت دین کے برابر ہے تو گویا بائع دین کا وصول کرنے والا شمار کیا جائے گا، اور اگر مال مرہون کی قیمت دین کے مقابلہ میں زیادہ ہے تو دین کے برابر منہا کر کے بقیہ قیمت کا بائع ضامن ہوگا اور زائد رقم مشتری کے حوالہ کرنا ہوگی، اور اگر مال مرہون کی قیمت دین کے مقابلہ میں کم ہے تو دین میں سے اتنی مقدار مشتری سے ساقط ہوگی، لیکن بقیہ رقم بائع مشتری سے وصول کریگا³²۔

وقت پر ادا نہ کرنے یا مال مٹول کی صورت میں مرہون راہن کے خلاف دارالقضاء (عدالت) میں دعویٰ پیش کرے گا

راہن کو ادائیگی کے لئے حکم دے گا پھر بھی ادانہ کرے تو راہن کو ایک مدت کے لئے قید کر دیا جائے گا، اور اگر اس کے بعد بھی ادائیگی نہ کرے تو قاضی مال مرہون کو فروخت کر کے مرہن کے دین کی ادائیگی کرے گا، اگر فروخت شدہ مال مرہون کی قیمت دین سے زائد ہوگی تو زائد رقم راہن کو واپس کر دی جائے گی، اور اگر کم ہوگی تو قاضی اس کو اس وقت تک قید میں رکھے گا جب تک کہ وہ مکمل ادائیگی کا انتظام نہ کروا دے³³۔

۸: قسطوں کی ادائیگی میں تاخیر کی صورت میں مہلت کو ختم کرنا:

بیع بالتقسیط کے ذیل میں ایک سوال یہ پیدا ہوتا ہے کہ اگر خریدار نے طے شدہ قسطوں میں سے کسی قسط کی ادائیگی میں تاخیر کر دی تو کیا ایسی صورت میں بائع کے لئے مہلت کے معاملہ کو ختم کرنا، اور فوری طور پر بقیہ تمام اقساط کی ادائیگی کا مطالبہ شرعاً کیا حکم رکھتا ہے، واضح رہے کہ، بیع بالتقسیط، کے بعض ایگریمنٹ میں اس امر کی صراحت کر دی جاتی ہے کہ اگر خریدار مقررہ وقت پر کوئی قسط ادانہ کر سکا تو اس صورت میں آئندہ کی باقی اقساط کو بھی فوراً ادا کرنا ضروری ہوگا، اور بائع کے لئے فی الحال تمام اقساط کا مطالبہ کرنا جائز ہوگا۔ اس میں سوال یہ ہے کہ کیا بیع بالتقسیط میں اس طرح کی شرط لگانا درست ہے؟

بائع کے لئے بیع بالتقسیط میں اس طرح شرط لگانا درست ہے، اور خریدار کی طرف سے طے شدہ اقساط میں کسی قسط کی عدم ادائیگی یا اس میں تاخیر کی صورت میں بائع کو یہ حق حاصل ہوگا کہ وہ پیمبل سے حاصل شدہ مہلت کو ختم کر دے، علامہ ابن نجیم نقل کرتے ہیں: ولو قال كلما دخل نجم، ولم يؤد فلما حال صح، والمال يصير حالا³⁴۔

۹: کیا فریقین میں سے کسی ایک کی موت کی صورت میں اقساط کا معاملہ اپنی جگہ باقی رہے گا؟

بیع بالتقسیط کے مسائل میں سے ایک مسئلہ یہ ہے کہ اقساط کی ادائیگی کی مقررہ وقت سے قبل ہی اگر فریقین میں سے کسی ایک فریق کا انتقال ہو جائے تو کیا یہ معاملہ اب بھی اسی تفصیل اور مہلت کے ساتھ باقی رہے گا جو طے شدہ تھا یا معاملے کی نوعیت میں فرق آجائے گا۔

الف: دائن کا انتقال ہو جائے، دائن کے انتقال کی صورت میں معاملہ میں کوئی فرق نہیں پڑے گا، اور دائن نے بوقت معاملہ قیمت کی ادائیگی کے لئے جو مہلت دی تھی وہ بدستور سابق باقی رہے گی۔ دائن کے ورثاء اپنے مورث کے قائم مقام قرار پائیں گے۔

علامہ شامی فرماتے ہیں: ویبطل الأجل بموت المدیون لا الدائن³⁵۔

ب: مدیون کی موت ہو جائے اس سلسلہ میں فقہاء کرام کے حسب ذیل اقوال ہیں:

۱: مدیون کی موت کی صورت میں دین مؤجل فوری واجب الادا ہو جاتا ہے، حنفیہ، شافعیہ، اور جمہور فقہاء مالکیہ کا یہی مسلک ہے، امام شعبی، امام نخعی، سوار، امام مالک، ثور، شافعی، اور امام ابو حنیفہ کا یہی قول ہے۔

امام احمد بن حنبل کا بھی ایک قول یہی ہے۔ مگر حنابلہ کا قول مختار یہ ہے کہ اگر مدیون کے ورثاء اس دین کی توثیق و تصدیق کر دیں تو ایسی صورت میں مدیون کی موت سے دین کی ادائیگی فوری واجب نہیں ہوگی، بلکہ حسب سابق دین مؤجل ہی رہے گا۔

دوسری رائے یہ ہے کہ مدیون کی موت کی صورت میں دین کی ادائیگی فوری طور پر واجب الادا نہیں ہوگی بلکہ دین مؤجل ہی رہے گا، اگرچہ مدیون کے ورثاء دین کی توثیق کر دیں، امام ابن سیرین، عبد اللہ بن الحسن، اسحاق، ابو عبید، طاؤس،

ابوبکر بن محمد، امام زہری، اور سعید بن ابراہیم کا یہی مسلک ہے³⁶۔

مفتی محمد تقی عثمانی مدظلہ نے حنا بلہ کی رائے کو ترجیح دی ہے، یعنی مدیون کے ورثاء کی تصدیق و توثیق کی صورت میں دین مؤجل ہی رہے گا۔ یہی رائے مناسب اور اشبہ بالفقہ معلوم ہوتی ہے³⁷۔

۱۰: کریڈٹ لیٹر کا حکم:

خریدار کی طرف سے گارنٹی لینا شرط عاجز ہوتا ہے، اس لئے کہ یہ کفالت کی ایک صورت ہے، کفالت کا حکم بیان کرتے ہوئے فقہاء نے لکھا ہے کہ اگر ضمانت یا دوسرے الفاظ میں کفالت اصیل کے حکم سے ہے تو کفیل بعد میں اپنا روپیہ یا سامان اصیل سے واپس لے سکتا ہے۔

لیکن اگر کفالت یعنی ضمانت اصیل کے حکم کے بغیر ہے تو اس میں کفیل اصیل سے رجوع نہیں کر سکتا، کہ یہ اس کی جانب سے تبرع تصور کیا جائے گا۔

آج کل کریڈٹ لیٹر اس عہد جدید کی ایک عام اور مروج چیز بن چکی ہے۔ کہ بعض ادارے یا اشخاص اس کی ضمانت اور گارنٹی لیتے ہیں، ساتھ ہی اجرت و معاوضہ کالین دین ہوتا ہے، شریعت پر نظر ڈالنے سے معلوم ہوتا ہے کہ یہ صورت جائز ہونی چاہئے اور اداروں یا اشخاص کی جانب سے اجرت لینا سود کے دائرہ میں نہیں آتا ہے، بلکہ یہ ان کی اجرت ہوگی، اور یہ لینا دینا جائز ہوگا، اور مولانا اشرف علی تھانویؒ نے لکھا ہے کہ ضمانت کمیشن پراجنٹ بنانا درست ہے³⁸۔

خلاصہ بحث

۱: خرید و فروخت کے معاملہ میں ادھار فروخت کی صورت میں بمقابلہ نقد قیمت کا اضافہ درست ہے بشرطیکہ قیمت اور اجل معلوم ہو۔

۲: ادھار قیمت یکمشت ادا کی جائے یا چند قسطوں میں دونوں صورتیں جائز ہیں۔

۳: ادھار خرید و فروخت میں نقد کے مقابلہ میں قیمت کی زیادتی ربا کے تحت نہیں آتی۔

۴: معینہ مدت میں قیمت یا قسط کے ادا نہ کرنے کی صورت میں مزید کسی طرح کی زیادتی کا مطالبہ اور معاملہ سود کے تحت داخل ہے، خواہ معاملہ کرتے وقت اس طرح کی شرط لگائی گئی ہو، یا یہ کہ بعد میں اس طرح کا مطالبہ کیا جائے۔

۵: دین کو وقت پر ادا نہ کرنے کی صورت میں دار کو بار بار متوجہ کرنے کے بعد جب یہ اس کا مال مٹول ظاہر ہو، قرض خواہ کو اجازت ہے کہ سامان کو واجبی قیمت پر بیچ کر اپنا حق وصول کر لے۔

۶: جس نے بطور رہن کوئی سامان اپنے پاس رکھا ہو، اس کارہن رکھے ہوئے سامان سے نفع اٹھانا سود ہے جو کسی حال میں جائز نہیں ہے۔

۷: رہن کا سامان اگر رہن رکھنے والے کے پاس ہلاک ہو جائے تو سامان کی قیمت اگر دین کے برابر ہے، تو کسی کے ذمہ کوئی حق نہیں رہا، اگر سامان کی قیمت کم ہے تو دین کی باقی رقم دین والے کے ذمہ واجب ہوگی، اگر سامان کی قیمت زیادہ ہے تو اگر رہن لینے والے کا عمل لاپرواہی اس میں داخل ہے تو دین سے زیادہ قیمت رہن لینے والے کے ذمہ واجب ہوگی۔

۸: دین کی ادائیگی کے لئے طے شدہ مدت سے قبل دین کی ادائیگی کا مطالبہ جب کہ قسطیں وقت پر ادا نہ کی جا رہی ہوں

درست ہے۔

- ۹: جملہ اقساط کی ادائیگی سے قبل اگر مدیون (خریدار) کی موت ہو جائے تو بھی معاملہ علیٰ حالہ باقی رہے گا، جیسا کہ دائن کی موت کی صورت میں باقی رہتا ہے، بشرطیکہ بائع (دائن) اس پر راضی ہو۔
- ۱۰: کریڈیٹ کی اجرت لینا آج کل مروج ہے، یہ کفالہ کے حکم میں ہے اس لئے اکثر فقہاء نے اس کو جائز قرار دیا ہے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

References

- ¹ الحُرانی، تقی الدین، احمد بن عبد الحلیم، ابن تیمیہ، مجموع الفتاویٰ، دار الحدیث، قاہرہ، ۲۰۰۶م، ج ۲۹، ص ۴۹۹۔
- Ahmad bin 'Abd al Halym, Ibn e Tymiyah, *Majmoo' al Fatawa*, (Cairo: Dār al Ḥadith 2006), 29:499
- ² الشوکانی، محمد بن علی بن محمد عبداللہ، یعنی، نیل الاوطار، دار الحدیث، مصر، بدون تاریخ، ج ۵، ص ۱۷۱۔
- Muhammad bin 'Ali, *Nyl al Awtar*, (Egypt: Dār al Ḥadith), 5:171
- ³ الکاسانی، علاء الدین، احمد بن مسعود، بدائع الصنائع فی ترتیب الشرائع، دار الکتب، بیروت، طبع دوم، ۱۹۸۶م، ج ۵، ص ۲۲۳۔
- Ahmad bin Mas'ood, *Bada'e' al shana'e'*, (Beirut: Dār al Kutub, 2nd Edition, 1986), 5:224
- ⁴ الرافعی، محمد بن عبدالکریم، فتح العزیز علیٰ هامش المجموع، دار الفکر بیروت، بدون تاریخ، ج ۹، ص ۲۱۔
- Muhammad bin 'Abd al Karim, *Fathu al 'aziz 'ala hamish al majmoo'*, (Beirut: Dār al Fikar), 9:21
- ⁵ القرطبی، محمد بن احمد، ابوالولید، بدایۃ المجتہد ونہایۃ المقتصد، دار الحدیث القاہرہ، بدون تاریخ، ج ۲، ص ۲۱۵۔
- Muhammad bin Ahmad, *Bidayat al mujtahid wa nihayat al muqtaṣid*, (Cairo: Dār al Ḥadith), 2:215
- ⁶ المقدسی، ابو قدامہ، موفق الدین، عبداللہ بن احمد، مکتبۃ القاہرہ، المغنی، ج ۴، ص ۱۳۲۔
- 'Abd allah bin Ahmad, *Al Mughny*, (Cairo: Maktabat al Qahirah), 4:132
- ⁷ الترمذی، محمد بن عیسیٰ، جامع الترمذی، دار الغرب الاسلامی، بیروت، لبنان، ج ۱، ص ۱۴۔
- Muhammad bin 'iysa, *jame' al tirmidhy*, (Beirut: Dār al Gharb al Islami), 1:147
- ⁸ مصدر سابق۔
- Ibid.
- ⁹ الجزری، محمد بن عبدالرحمن، الفقہ علیٰ المذہب الاربعہ، دار الکتب العلمیہ، بیروت، طبع دوم ۲۰۰۳م، ج ۲، ص ۲۴۳۔
- Muhammad bin 'Abd al Rahman, *Al Fiqh 'ala al madhahib al arba'ah*, (Beirut: Dār al kutub al 'elmiyah, 2nd Edition, 2003), 2:243
- ¹⁰ القاہسی، مفتی اشتیاق احمد، جدید فقہی مباحث، ادارۃ القرآن، کراچی، اشاعت اول، ۲۰۰۹م، ج ۲، ص ۳۱۰۔
- Ishtiyag Ahmad, *Jadid Fiqhy Mubahith*, (Karachi: 'idarat al Qur'an, 1st Edition, 2009), 25:310
- ¹¹ شیخ زادہ، عبدالرحمن بن محمد، مجمع الانھرنی شرح ملتقی الاجر، دار احیاء التراث العربی، بیروت، ج ۴، ص ۹۔
- 'Abd al Rahman, *Majma' al anhur*, (Beirut: Dār 'ehya al turath al 'arabi), 4:9
- ¹² المرغینانی، علی بن ابی بکر، برهان الدین، ہدایہ مع شرح العینی، دار احیاء التراث العربی، بیروت، ج ۳، ص ۱۶۔

'Ali bin 'aby bakar, *Hidayah*, (Beirut: Dār 'eḥya al turath al 'arabi), 3:16

¹³ ہدایہ، ج ۳ ص ۵۸۔

Ibid., 3:58

¹⁴ مالک بن انسؒ، الموطاء، بتحقیق الاعظمی، مؤسسۃ زاید آل النبیان، البوطی، ۲۰۰۴ء، حدیث نمبر: ۲۴۸۱۔

Malik bin 'anas, *Al Mu'atta*, (Abu Zaby, :Muassassah Zayid āl al nahyan), No.:2481

¹⁵ ہدایہ، باب الربا، ج ۲ ص ۶۱۔

Hidayah, Bab al Riba, 2:61

¹⁶ البقرة: ۱۸۰:۲۔

Surah al Baqarha, Verse No. 180

¹⁷ ہدایہ، ج ۳ ص ۲۳۵۔

Hidayah, 3:235

¹⁸ البخاری، محمد بن اسماعیل، صحیح البخاری، دار طوق النجاة، طبع اول، ۱۴۲۲ء، حدیث نمبر: ۲۴۰۰۔

Muḥammad bin 'isma'il, *ṣaḥīḥ al bukhary*, (Beirut: Dār Ṭowq al Najat, 1st Edition, 1422), No.:2400

¹⁹ القزوينی، الامام محمد بن زید، ابن ماجہ، سنن ابن ماجہ، دار احیاء التراث العربی، بدون طبع و تاریخ، حدیث نمبر: ۲۴۲۷۔

Muḥammad bin Yazyd, *Sunan Ibn e majah*, (Beirut: Dār 'eḥya al turath al 'arabi), No.:2427

²⁰ الشامی، محمد امین، رد المحتار، مکتبہ دار الحدیث، قاہرہ، بدون تاریخ، ج ۳ ص ۱۹۶۔

Muḥammad 'amyn, *Rad al Muhtar*, (Cairo: Maktabah Dār al Ḥadith), 3:196

²¹ العثماني، محمد تقی، فقہی مقالات، مکتبہ دارالعلوم کراچی، ج ۱ ص ۱۳۱۔

Muḥammad Taqy, *Fihqy Maqalāt*, (Karachi: Maktabah Dār al 'uloom), 1:131

²² الحصفی، محمد بن علی، الدر المختار شرح تنویر الابصار، دار الفکر بیروت لبنان، طبع دوم ۱۹۹۲ء، ج ۳ ص ۷۵۔

Muḥammad bin 'Ali, *Al Dur al mukhtar*, (Beirut: Dār al Fikar, 2nd Edition, 1992), 4:275

²³ القاسمی، مجاہد الاسلام، جدید فقہی مباحث، ادارۃ القرآن کراچی، ج ۲۵، ص ۱۲۸۔

Mujahid al Islam, *Jadid Fiḥḥi Mabaḥith*, (Karachi: 'idārat al Qur'an), 25:128

²⁴ الصنعانی، عبدالرزاق، مصنف عبدالرزاق، دار الفکر بیروت، ج ۸ ص ۷۴۔

'Abd al razzaq, *Muṣannif' Abd al razzaq*, (Beirut: Dār al Fikar), 8:74

²⁵ الدمشقی، موفق الدین، عبداللہ بن احمد، ابن قدامہ، المعنی، دار الفکر، ج ۳ ص ۳۹۰۔

'Abd allah bin Aḥmad, *Al Mughni*, (Beirut: Dār al Beirut: Dār al Fikar), 3:490

²⁶ مصدر سابق۔

Ibid.

²⁷ ہدایہ، ج ۳ ص ۱۹۵۔

Hidayah, 3:195

²⁸ الشیبانی، محمد بن حسن، موطا امام محمد، دار القلم دمشق، ج ۱ ص ۳۳۲۔

Muḥammad bin Ḥassan, *Muwatta imam Muḥammad*, (Dimashq: Dār al Qalam), 1:332

²⁹ البیہقی، ابو بکر، احمد بن الحسین، السنن الکبریٰ، دار الکتب العلمیہ، بیروت، طبع سوم، ۲۰۰۰ء، حدیث نمبر: ۱۰۱۳۳۔

Aḥmad bin al Ḥusain, *Al Sunan al kubra*, (Beirut: Dār al kutub al 'elmiyah, 2nd Edition, 2000), No.:10133

³⁰ رد مختار، ج ۵ ص ۳۱۰۔

Radd e Muhtar, 5:310

³¹ مصدر سابق۔

Ibid.

³² الدر المختار مع الرد، ج ۵ ص ۳۰۹۔

Al Durr al Mukhtar, 5:309

³³ ہدایہ، ج ۳ ص ۷۱۲۔

Hidayah, 3:147

³⁴ المصری، ابن نجیم، زین الدین ابراہیم بن محمد، البحر الرائق، دار الکتب الاسلامی، طبع دوم بدون التاریخ، دمشق، ج ۶ ص ۱۳۳۔

Zyn al Din Ibrahim bin Muhammad, *Al Bahr al Ra'eq*, (Dimashq: Dār al Kitab al Islami), 6:133

³⁵ رد مختار، ج ۷ ص ۵۳۔

Radd e Muhtar, 7:53

³⁶ المغنی، ج ۴ ص ۸۴۔

Al Mughny, 4:484

³⁷ جدید فقہی مباحث، ج ۲۵ ص ۱۳۲۔

Jadid Fihi Mabāhith, 25:132

³⁸ تھانوی، اشرف علی، امداد الفتاوی، مکتبہ دارالعلوم کراچی، ج ۳ ص ۱۲۹۔

Ashraf 'Ali thanwi, *'emdad al fatawa'*, (Karachi: Maktabah Dār al 'uloom), 3:129